

غُشَاءٌ أَخْوَىٰ كَمَا مَعْنَىٰ

جناب محمد رفیق صاحب

ماہنامہ ترجمان القرآن (شمارہ مئی ۱۹۸۸ء) میں جناب محمد فاروق صاحب (بجارت) کا ایک مضمون "اسلام کا فلسفہ اخلاق" شائع ہوا تھا۔ اس میں انہوں نے سورۃ اعلیٰ کی آیت نمبر ۵ میں غُشَاءٌ أَخْوَىٰ کا ترجمہ ایسی گھنی نباتات کیسے ہو سیاہی مائل سرسبز و شاداب ہو۔ سورۃ اعلیٰ کی آیت نمبر ۵ کا ترجمہ اس طرح لکھا ہے:

وَالَّذِي أَخْرَجَ الْمَرْعَىٰ ۖ
فَجَعَلَهُ غُشَاءً أَخْوَىٰ ۖ
اور جس نے نباتات اُگائیں، پھر اُن کو
گھنی سرسبز و شاداب بنایا۔

اس ترجمے کی غلطی کے بارے میں شیخ نور الدین صاحب ایڈووکیٹ (گجرات) نے بھی ایک خط کے ذریعے ہمیں توجہ دلائی ہے۔ مزید برآں اس سے ملتا جلتا ترجمہ بعض دوسرے لوگوں نے بھی کیا ہے اور ان کے نزدیک "غُشَاءٌ" کے معنی وہ سبزہ ہے جو زمین کی ندر خیزی کی وجہ سے اچھی طرح گھنا اور سیاہی مائل ہو گیا ہو۔ اور اُن کے نزدیک "أَخْوَىٰ" کے معنی وہ سیاہی مائل سُرخ یا سبزی ہے جو کسی شے پر اس کی تازگی، شادابی اور ندر خیزی کی وجہ سے نمایاں ہو جاتی ہے۔ اس ترجمے کے قائلین کی مزید تحقیق یہ ہے کہ "غُشَاءٌ" کے معنی اگرچہ سیلاب کے خس و خاشاک کے بھی ہیں، مگر یہ معنی یہاں مراد نہیں ہیں۔ کیوں کہ اس لفظ (غُشَاءٌ) کی صفت أَخْوَىٰ آتی ہے جس سے اُن کے خیال میں وہ سیاہی ہرگز مراد نہیں لی جاسکتی جو کسی شے کی کسنگی، بوسیدگی اور پامالی کی وجہ سے پیدا ہوتی ہے۔

لیکن ہمیں "غُشَاءٌ أَخْوَىٰ" کے اس مذکورہ ترجمے سے سخت اختلاف ہے، کیونکہ یہ ترجمہ قرآن مجید

کی قطعی نص اور عربیت کے خلاف ہے۔ اور ہمارے نزدیک ان دونوں آیات کا صحیح ترجمہ یہ ہے:

”اور جس نے نباتات اگائی، پھر اُسے سیاہ کوڑا کر دیا“

قرآنی دلیل | عربی زبان میں غشَاءُ کے معنی وہ نہیں ہیں جو ان حضرات نے سمجھے ہیں۔ بلکہ اس کا اصل معنی خس و خاشاک ہی کے ہیں۔

سورہ مومنوں میں قوم صالح پر عذاب کی کیفیت کا ذکر کرتے ہوئے ارشاد ہوا ہے کہ:

فَاَخَذْنَا مِنْهُمُ الصِّيْحَةَ بِالْحَقِّ
فَجَعَلْنَاهُمْ غُثَاءً ج

پھر ہمارے وعدہ برحق کے مطابق اُن کو سخت
آواز (عذاب) نے آپکڑا اور ہم نے اُن کو
خس و خاشاک (کی طرح پامال) کر دیا۔

(المومنون آیت: ۴۱)

مذکورہ آیت میں ”غشَاءُ“ کے معنی خس و خاشاک اور سیاہ کوڑے کے آئے ہیں۔ اور اس سے گھنا سیاہی مائل سبزہ مراد نہیں لیا جاسکتا۔

عربی لغت کے دلائل | مشہور عربی لغت لسان العرب میں اہل لغت کی یہ تصریحات موجود ہیں کہ ”غشَاءُ اَحْوٰی کے معنی سیاہ خشک گھاس یا خس و خاشاک کے ہیں۔“

۱۔ الفراء فی قوله تعالى: وَالَّذِي اَخْرَجَ الْمَرْعٰى فَجَعَلَهُ غُثَاءً اَحْوٰى، قال: اذا صار الذبب يَبِيْضًا فَهُوَ غُثَاءٌ، وَالْاَحْوٰى الَّذِي قَدِ اسْوَدَّ مِنَ الْقَدَمِ وَالْعِتْقِ، وَقَدْ يَكُونُ مَعْنَاهُ اَيْضًا اَخْرَجَ الْمَرْعٰى - اى اخضر فجعله غُثَاءً بعد خَضْرَتِهِ، فَيَكُونُ مَوْخَرًا مَعْنَاهُ التَّقْدِيمُ - وَالْاَحْوٰى: الْاَسْوَدُ مِنَ الْخَضِرَةِ، كَمَا قَالَ: مَدُّهَا مَتَّانٍ -

(لسان العرب - ابن منظور، جلد ۱۲ ص ۲۰۷)

الفراء نے اللہ تعالیٰ کے اس ارشاد کہ ”وَالَّذِي اَخْرَجَ الْمَرْعٰى فَجَعَلَهُ غُثَاءً اَحْوٰى“ کے بارے میں کہا ہے کہ جب نباتات سوکھ کر خشک ہو جائے تو اُسے غُثَاءً کہتے ہیں۔ اور اَحْوٰى اُس چیز کو کہتے ہیں جو بوسیدگی اور قدامت کی وجہ سے سیاہ ہو جائے۔ اس کے معنی یہ بھی بیان کیے گئے ہیں کہ اَخْرَجَ الْمَرْعٰى کہ اُسے سبز اگایا اور

پھر خشک کر دیا اور اس طرح دونوں جملوں میں تاخیر و تقدیم ہو گئی ہے اور أَحْوَىٰ کے معنی زیادہ سرسبز و شاداب ہونے کی وجہ سے سیاہ ہونے کے بھی ہیں، جیسے (قرآن میں) مُدْهَاتْمَنٌ دوسرے سیاہی مائل باغ، آیا ہے۔

۲۔ وَقَالَ الرَّجَاجُ فِي قَوْلِهِ تَعَالَى: الَّذِي أَخْرَجَ الْمَرْعَىٰ فَجَعَلَهُ غُثَاءً أَحْوَىٰ، قَالَ: جَعَلَهُ غُثَاءً جَفَفَهُ حَتَّىٰ صَيَّرَهُ هَشِيمًا جَانًا كَالغُثَاءِ الَّذِي تَرَاهُ فَوْقَ السَّيْلِ، وَقِيلَ مَعْنَاهُ أَخْرَجَ الْمَرْعَىٰ الْأَحْوَىٰ أَيْ اخْضَرَ وَجَعَلَهُ غُثَاءً بَعْدَ ذَلِكَ أَيْ يَابَسًا۔

(لسان العرب - ابن منظور، جلد ۱۵، ص ۱۱۶)

ترجمہ۔ الرجاج نے اللہ تعالیٰ کے اس ارشاد کہ الَّذِي أَخْرَجَ الْمَرْعَىٰ فَجَعَلَهُ غُثَاءً أَحْوَىٰ کے بارے میں کہا ہے کہ غُثَاءً بنا دینے سے مراد یہ ہے کہ اُس سبزے اور نباتات کو خشک اور پھوڑا بنا دیا جیسے سیلاب کے اوپر خس و خاشاک نظر آتے ہیں۔

اور یہ بھی کہا گیا ہے کہ اس کے معنی ہیں اخروج المرعى الاحوى یعنی سبز نباتات کو اکٹایا اور پھر اس کے بعد اُسے غُثَاءً یعنی خشک کر دیا۔

۳۔ ابن قتیبہ نے تفسیر غریب القرآن میں لکھا ہے کہ:

فَجَعَلَهُ غُثَاءً أَيْ يَابَسًا (پھر اُسے غُثَاءً بنا دیا یعنی خشک بنا دیا)۔

(أَحْوَىٰ) أَسْوَدٌ مِنْ قَدَمِهِ وَاحْتِرَاقُهُ (جو بوسیدگی یا جل کر راکھ ہونے کی

وجہ سے سیاہ ہو چکا ہو) (تفسیر غریب القرآن ص ۵۲۲، طبع بیروت)

۴۔ مشہور لغوی مفسر علامہ زمخشری نے غُثَاءً کے بارے میں یہ تحقیق کی ہے۔

وهو الحميل السيل مما يلي واسود من العيدان والورق۔

(الكتاف للزمخشرى، جلد ۳، ص ۳۲۔ مطبوعہ بیروت)

”غُثَاءً“ سے مراد سیلاب کے خشک اور سیاہ خس و خاشاک ہیں جو اصل میں بوسیدہ

لکڑیوں کے ٹکڑے اور درختوں اور پودوں کے ٹوکھے ہوئے پتے ہوتے ہیں۔

اسی تفسیر میں ”غُثَاءً أَحْوَىٰ“ کا مفہوم بیان کرتے ہوئے علامہ زمخشری لکھتے ہیں کہ:

أَخْوَىٰ صِفَةٌ لِّغُثَاءٍ : أَي (أَخْرَجَ الْمَرْعَىٰ) أَنْبَتَهُ (فَجَعَلَهُ) بَعْدَ خَضْرَتِهِ وَرَفِيفِهِ (غُثَاءً أَخْوَىٰ) دَسِيئًا أَسْوَدًا، وَيَجُوزُ أَنْ يَكُونَ حَالًا مِنَ الْمَرْعَىٰ : أَي أَخْرَجَهُ أَخْوَىٰ أَسْوَدًا مِنْ شَدَّةِ الْخَضِرَةِ وَالرَّوْيُ فَجَعَلَهُ غُثَاءً بَعْدَ حَوْنِهِ -

والکشاف للزمخشري، جلد ۴، ص ۲۲۳ - مطبوعہ مصر

دِ أَخْوَىٰ یہاں غُثَاءٌ کی صفت کے طور پر آیا ہے۔ گویا أَخْرَجَ الْمَرْعَىٰ سے مراد ہے کہ نباتات اگائی اور فَجَعَلَهُ غُثَاءً أَخْوَىٰ یعنی اس کو تروتازہ سبزہ بنانے کے بعد سیاہ خشک کر دیا۔ اور یہ معنی بھی جائز ہیں کہ أَخْوَىٰ حال ہو المرعی کا۔ اس صورت میں مفہوم یہ ہے کہ سبزہ اگایا جو تروتازگی اور شادابی کی وجہ سے سیاہی مائل تھا اور اس کے بعد اسے خشک سیاہ بنا دیا۔

۵۔ مشہور مفسر قرطبی نے غُثَاءٌ کی لغوی تحقیق کرتے ہوئے لکھا ہے کہ:-

الغُثَاءُ = الشَّيْءُ الْيَابِسُ يَعْنِي غُثَاءً مِّنْ خَشِكٍ شَيْءٌ مَّرَادٌ بِهِ -

پھر اس کی مزید تشریح یہ کی ہے کہ:

الغُثَاءُ مَا يَقْذِفُ بِهِ السَّيْلُ عَلَى جَوَانِبِ الْوَادِي مِنَ الْحَشِيثِ وَالنَّبَاتِ وَالْقِمَاشِ - يَعْنِي غُثَاءً مِّنْ خَشِكٍ مَّرَادٌ بِهِ الْيَابِسُ وَالرُّطْبُ وَالرَّطْبُ وَبِالْقَوْلِ لِلْبَقْلِ وَالْحَشِيثِ إِذَا تَحَطَّرَ وَيَبَسَ : غُثَاءٌ وَهَشِيمٌ -

یعنی جب سبزہ اور گھاس ریزہ ریزہ اور خشک ہو جائیں تو اسے غُثَاءٌ یا هَشِيمٌ

کہا جاتا ہے۔

پھر اسی تفسیر میں غُثَاءً أَخْوَىٰ کے بارے میں مشہور ماہرین لغت ابو عبیدہ اور عبدالرحمن بن زید

کے یہ اقوال بھی موجود ہیں۔

وَقَالَ أَبُو عَبِيدَةَ : فَجَعَلَهُ أَسْوَدًا مِنْ احْتِرَاقِهِ وَقِدْمِهِ - وَالرُّطْبُ

إِذَا يَبَسَ أَسْوَدًا - وَقَالَ عَبْدُ الرَّحْمَنِ بْنُ زَيْدٍ : أَخْرَجَ الْمَرْعَىٰ أَخْضَرَ

ثُمَّ لَمَّا يَبِسُ اسْوَدَّ مِنْ احْتِرَاقِهِ ، فَصَارَ غُثَاءً تَذْهَبُ بِهِ الرِّيحُ
وَالسَّيُولُ -

را بوجیبیدہ نے اس غُثَاءِ أَحْوَىٰ کے بارے میں کہا ہے کہ اس کے معنی ہیں کہ اُسے بوسیدہ ہونے یا جل کر رکھ ہونے کی وجہ سے سیاہ کوڑا کر دیا، اور سبزہ جب خشک ہو جائے تو سیاہ ہو جاتا ہے۔ اور عبد الرحمن بن زید کا قول ہے کہ اس کا مفہوم یہ ہے کہ اللہ تعالیٰ نے سبز نباتات اُگائی۔ پھر جب وہ خشک ہوئی اور سیاہ رکھیں گئی تو وہ غُثَاءٌ ہے جسے ہوائیں اُڑاتی ہیں اور سیداب پہلے جلتے ہیں۔

(ان حوالوں کے لیے ملاحظہ ہو تفسیر قرطبی، جلد ۱۰، ص ۱۸، ۱۷ - طبع بیروت)

۶۔ تفسیر البحر المحیط میں ابن حیان اندلسی نے غُثَاءِ أَحْوَىٰ کے ضمن میں لکھا ہے،

قال ابن عباس المعنى فجعله غُثَاءً أَحْوَىٰ - أَيْ اسْوَدَّ لِأَنَّ
الغُثَاءَ إِذَا قَدَّمَ وَاصَابَتْهُ الْأَمْطَارُ اسْوَدَّ وَتَعَفَّنَ فَصَارَ أَحْوَىٰ

البحر المحیط، لابن حیان اندلسی، جلد ۸، ص ۲۵۸،

ابن عباس کا قول ہے کہ غُثَاءِ أَحْوَىٰ کے معنی ہیں کہ غُثَاءٌ یعنی خشک نباتات سیاہ ہو گئی

کیونکہ خشک نباتات جب بوسیدہ ہو جاتی ہے تو بارش وغیرہ کے اثر سے سڑ کر سیاہ ہو جاتی ہے اور أَحْوَىٰ ہونے کے یہی معنی ہیں۔

۷۔ تفسیر قاسمی (محاسن التاویل) میں محمد جمال الدین قاسمی نے سورۃ اعلیٰ کے اس مقام کی تفسیر اس طرح کی ہے:

الْمُرْعَى: أَيْ أَخْرَجَ مِنَ الْأَرْضِ مَوْعَى الْأَنْعَامِ مِنْ صَنُوفِ النَّبَاتِ
"فَجَعَلَهُ" أَيْ بَعْدَ خَضْرَتِهِ وَنَضْرَتِهِ "غُثَاءً" أَيْ جَافًا يَابِسًا
تَطْيِيرُ بِهِ الرِّيحُ -

"أَحْوَىٰ" أَيْ اسْوَدَّ، صِفَةٌ مُؤَكَّدَةٌ (لِغُثَاءِ) لِأَنَّ النَّبَاتَ إِذَا
يَبِسَ تَغَيَّرَ إِلَى (الْحَوَّةِ) وَهِيَ السَّوَادُ -

(تفسیر قاسمی، جلد ۱۰، ص ۱۲۶، طبع بیروت)۔

..... الْمَوْعَى کے معنی ہیں کہ زمین سے مختلف قسم کی نباتات اُگائیں جو مولشیوں کے لیے گھاس چارہ ہے۔ فَجَعَلَهُ غَشَاءً یعنی اس نباتات کو سرسبز و شادابی کے بعد اُسے ایسا خشک کر دیا جسے ہوا اڑائے پھرتی ہے۔

اور "آخوی" کے معنی "سیاہ" کے ہیں اور یہ غشاء کی صفت کے طور پر آیا ہے

کیونکہ جب سبزہ خشک ہو جاتا ہے تو اس کا رنگ سیاہ ہو جاتا ہے۔

۸۔ تفسیر ابن کثیر میں حضرت ابن عباسؓ سے غَشَاءُ آخَوَى کی یہ تفسیر بھی منقول ہے کہ
- (فَجَعَلَهُ غَشَاءً آخَوَى) قَالَ ابْنُ عَبَّاسٍ: هَشِيمًا مَتَغَيَّرًا۔

(بحوالہ تفسیر ابن کثیر، جلد ۴، ص ۵۰۰، طبع بیروت)

یعنی اس سے مراد ہے سیاہ رنگ میں تبدیل شدہ گوڑا یا چورا۔

لغت و تفسیر کی ان تصریحات سے درج ذیل امور بالکل واضح ہیں:

۱۔ لفظ غَشَاءُ کے لغوی معنی یہ ہیں:

خس و خاشاک، سوکھی ہوئی گھاس پھوس، خشک نباتات، خشک چورا اور کوڑا وغیرہ۔

۲۔ لفظِ آخَوَى کے لغوی معنی دو ہیں:

۱۔ ایسی نباتات جو کنگلی اور بوسیدگی کی وجہ سے سیاہ ہو چکی ہو۔

۲۔ ایسی نباتات جو تازگی و شادابی اور زرخیزی کی وجہ سے سیاہ مائل سبز ہو گئی ہو۔

۳۔ پھر جن لوگوں نے لفظِ آخَوَى کو غَشَاءُ کی صفت مانا ہے، انہوں نے اس کے پہلے معنی مراد

لیے ہیں۔ یعنی کنگلی اور بوسیدگی کی وجہ سے سیاہ ہونے کا مفہوم۔

اور ان کے نزدیک دونوں آیات کا مطلب یہ ہے کہ:

"وہ جس نے نباتات اُگائی اور پھر اُسے سیاہ خس و خاشاک بنا دیا۔"

۴۔ جن لوگوں نے آخَوَى کو الْمَوْعَى کی صفت مومنہ قرار دیا ہے۔ انہوں نے آخَوَى کو مذکورہ

دوسرے معنوں میں لیا ہے اور ان کی رائے میں دونوں آیات کا مفہوم یہ ہے۔

"وہ جس نے سیاہی مائل سبز نباتات اُگائی اور پھر اُسے خس و خاشاک بنا دیا۔"

گویا 'آخوی' کے دو مختلف لغوی معنوں کے باوجود جس مفہوم پر عمل لے لُغْت اور تفسیر کیا

کا کامل اتفاق اور اجماع ہے وہ یہ ہے کہ :

” اللہ تعالیٰ کی قدرت کاملہ و عظیمہ ہے کہ اس نے پہلے سبزہ پیدا کیا اور ہر طرح کی نباتات اُگائی اور پھر کچھ عرصے کے بعد اُسے خشک و خاشاک اور خشک و سیاہ چورے میں تبدیل کر دیا۔ سورہ اعلیٰ کی ان دونوں آیات کی یہی تفسیر قرآن مجید کے دوسرے نصوص اور نظائر سے مطابقت رکھتی ہے۔ مثال کے طور پر اُس کی درج ذیل آیات ملاحظہ ہوں :

۱۔ سورہ زمر میں ارشاد ہوا :

کیا تو نے نہیں دیکھا کہ اللہ ہی آسمان سے پانی اتارتا ہے۔ پھر اُسے چٹھے بنا کر زمین میں چلا دیتا ہے۔ پھر اُس کے ذریعے سے مختلف رنگوں کی کھیتی اُگاتا ہے۔ پھر وہ خوب بڑھتی ہے۔ پھر تو اُسے زرد شدہ دیکھتا ہے۔ پھر وہ اُسے ریزہ ریزہ کر دیتا ہے، بے شک اس میں عقل مندوں کے لیے بڑی نصیحت ہے۔

الَمْ تَرَ اَنَّ اللّٰهَ اَنْزَلَ
مِنَ السَّمَاءِ مَاءً فَسَلَكَهُ
مَنَابِعٌ فِي الْاَرْضِ ثُمَّ يُخْرِجُ
بِهِ نَبَاتًا مُّخْتَلِفًا اَلْوَانُهُ ثُمَّ
يَهِيْجُ فَتَرَاهُ مَصْفَرًّا ثُمَّ
يَجْعَلُهُ حُطًا مَّاءٍ اِنَّ فِيْ
ذٰلِكَ لَذِكْرًا لِّاُولِي الْاَلْبَابِ هـ
والزمر۔ آیت۔ ۲۱)

۲۔ سورہ حدید میں فرمایا گیا ہے :

جان لو کہ دنیا کی زندگی معنی کھیل اور تماشا اور زیبائش اور آپس میں ایک دوسرے پر فخر جانا اور ایک دوسرے سے زیادہ مال اور اولاد چاہنا ہے۔ جیسے بارش کی حالت کہ اس کی روئیدگی سے کسان خوش ہو جائیں پھر وہ آجھرے اور تم اُسے زرد دیکھو، پھر وہ ریزہ ریزہ ہو جائے۔

اعْلَمُوْا اَنَّهَا لَتُحْيِوْهُ
الدُّنْيَا لَعِبًا وَّلَهُمْ ذُرِّيَّةٌ وَّ
تَفَاخُرُمْ بَيْنَكُمْ وَّكَثْرٌ مِّنْ
الْاَمْوَالِ وَالْاَوْلَادِ كَمَثَلِ
غَيْثٍ اَخْبَبَ الْكُفَّارَ تَبَاتُهُ
ثُمَّ يَهِيْجُ فَتَرَاهُ مَصْفَرًّا
ثُمَّ يَكُوْنُ حُطًا مَّاءٍ
والحدید۔ آیت۔ ۲۰)

۳۔ سورہ کہف میں بیان ہوا:

وَاضْرِبْ لَهُم مَّثَلَ الْحَيَاةِ
الَّذِي نُنَزِّلُهُ مِنَ
السَّمَاءِ فَاخْتَلَطَ بِهِ نَبَاتُ الْأَرْضِ
فَأَصْبَحَ هَشِيمًا تَذْرُوهُ الرِّيَّاحُ
وَكَانَ اللَّهُ عَلَى كُلِّ شَيْءٍ
مُقْتَدِرًا ۝

اور ان سے دیکھو پانی کی زندگی کی مثال بیان
کر دو جیسے پانی کہ جسے ہم نے آسمان سے برسایا
پھر زمین کی روئیدگی پانی کے ساتھ مل گئی۔
پھر وہ ریزہ ریزہ ہو گئی، جسے ہوائیں
اڑاتی پھرتی ہیں۔ اور اللہ ہر چیز پر پوری
قدرت رکھنے والا ہے۔

(الکہف - ۴۵)

آخری آیت میں وَكَانَ اللَّهُ عَلَى كُلِّ شَيْءٍ مُّقْتَدِرًا۔ اور اللہ ہر چیز پر پوری
طرح قدرت رکھنے والا ہے۔ سے یہ بھی واضح ہو گیا کہ سرسبز نباتات اُگانا اور پھر اُسے زرد،
خشک اور سیاہ خس و خاشاک کر دینا اور اُسے پھیرا یا دینا اللہ تعالیٰ کی قدرت کی نشانیوں میں
سے ہے۔ اور یہی مضمون سورہ اعلیٰ کی زیر بحث آیات میں بھی دہرایا گیا ہے۔ اور یہ چیز قرآن مجید
میں تصریف آیات کے اسلوب کے بالکل مطابق ہے کہ ایک ہی مضمون بار بار کئی طرح سے بیان ہوتا
ہے۔ اور اس سے ایک اور مقصد بھی پورا ہو جاتا ہے کہ الْقُرْآنُ لِيَفْسِّرَ بَعْضُهُ
بَعْضًا یعنی قرآن کا بعض حصہ اُس کے بعض حصے کی تفسیر کرتا ہے۔ گویا قرآن اپنی تفسیر آپ کر دیتا ہے۔
اب جو لوگ ان آیات کا یہ مطلب بیان کرتے ہیں کہ:

۱۔ اللہ تعالیٰ نے نباتات اُگائی اور پھر اُسے گھنا اور سرسبز و شاداب بنا دیا۔

تو یہ مفہوم لینے میں چند در چند کمزور پہلو ہیں۔

۱۔ اس مفہوم میں پہلا کمزور پہلو یہ ہے کہ اس میں لفظ "غشائے (خس و خاشاک) کے وہ صحیح

معنی شامل نہیں ہیں جو قرآن مجید اور عربیت میں مستعمل ہیں اور جس کی وضاحت ہم پہلے کر چکے ہیں۔

۲۔ اس مفہوم میں دوسرا کمزور پہلو یہ ہے کہ اس طرح اللہ تعالیٰ کی قدرت کا صرف ایک جز

بیان ہوتا ہے کہ اُس نے سرسبز و شاداب نباتات اُگائی۔ اور اتنی بات کے اظہار کے لیے دو آیتیں

نازل کی گئیں۔ اس کے برعکس صحیح مفہوم کے مطابق دونوں آیات میں اللہ تعالیٰ کی قدرت کا ظہور

ابتداء سے انتہا تک کامل طور پر ہوتا ہے کہ اُس نے سرسبز نباتات، اُگائی اور پھر ایک، وقت آیا جب اُسے سیاہ چمڑے اور خس و خاشاک، میں تہریل کر دیا۔

۳۔ اس مفہوم میں تیسرا لفظ اور پہلو یہ ہے کہ قرآن کے الفاظ اَخْرَجَ الْمَرْعَىٰ کے لفظ اَخْرَجَ سے صرف نباتات کو زمین سے اُگا دینے کی حالت مراد لی گئی ہے اور بعد کے مراحل مثلاً اس کا بڑھنا اور پھلنا پھولنا مراد نہیں لیا گیا جب کہ قرآن مجید میں اَخْرَجَ کا لفظ اس طرح کے قرینے کے ساتھ جو یہاں موجود ہے، محض اُگانے کی حالت بیان کرنے کے لیے نہیں آتا بلکہ اس لفظ میں بعد کے مراحل — بڑھنا اور پھلنا پھولنا وغیرہ — کا مفہوم بھی شامل ہوتا ہے۔

مثال کے طور پر سورہ بقرہ میں ارشاد الہی ہے کہ:

وَ أَنْزَلَ مِنَ السَّمَاءِ مَاءً
فَاخْرَجَ بِهِ مِنَ الثَّمَرَاتِ
رِزْقًا لَّكُمْ ج

اور اُس نے آسمان سے پانی اتارا،
پھر اُس سے تمہارے لیے کھانے کو
پھل نکالے۔

(البقرہ ۵-۲۲)

اس آیت میں فَاخْرَجَ آیا ہے اور اس کے ساتھ کھانے کے پھلوں کا ذکر ہے اور ظاہر ہے یہاں پر معنی نباتات کے اُگنے کی حالت مراد نہیں ہے، بلکہ اس میں پھلنے پھولنے اور پکنے تک کی تمام حالتیں مراد ہیں۔

۲۔ سراسی طرح سورہ فاطر آیت ۲۴ میں ارشاد ہوا کہ:

الْمَاءُ تَرَىٰ أَنْتَ اللَّهُ أَنْزَلَ
مِنَ السَّمَاءِ مَاءً ج فَاخْرَجْنَا
بِهِ ثَمَرَاتٍ مُّخْتَلِفًا أَلْوَانُهَا

کیا تو نے نہیں دیکھا کہ اللہ ہی آسمان سے
پانی اتارتا ہے، پھر اس کے ذریعہ
سے پھل نکالتے ہیں جن کے رنگ مختلف
ہوتے ہیں۔

یہاں بھی فَاخْرَجْنَا (پھر ہم نکالتے ہیں) کے ساتھ ثَمَرَاتٍ مُّخْتَلِفًا أَلْوَانُهَا (پھل مختلف رنگوں کے) آیا ہے۔

اور معلوم ہے کہ زمین سے مختلف رنگوں کے پھل ابتداء میں نہیں نکلتے، بلکہ یہاں بھی اُگنے کے مرحلے

سے لے کر پھیننے پھونکنے تک کے سارے مراحل شامل ہیں۔

۳۔ پھر سورہ لیس آیت ۳۳ میں فرمایا گیا کہ:

وَإِنِّي لَأَشْرُفُ عَلَىٰ الْبَلَدِ الْمَكِينِ
وَأَيُّهَا الَّذِينَ آمَنُوا لَا تَجْرَسُوا عَلَيْهِمْ
مِنْهَا حَبًّا حِينَهُ تَأْكُلُونَهُ

اور ان کے بے خشک زمین بھی ایک نشانی ہے، جیسے ہم نے زندہ کیا اور اس سے اناج نکالا جسے وہ کھاتے ہیں۔
یہاں بھی أَخْرَجْنَا مِنْهَا حَبًّا کہ ہم نے اناج نکالا، اور ظاہر ہے کہ اُگنے کی ابتدائی حالت میں زمین سے اناج یا دانے نہیں اُگتے بلکہ پودے اور درخت اُگتے ہیں۔ لہذا یہاں بھی أَخْرَجْنَا کے لفظ میں نباتات کے اُگنے سے لے کر پھیننے پھونکنے تک کی تمام حالتیں یکجا مراد ہیں۔

۴۔ اس مفہوم کا چوتھا کمزور پہلو یہ ہے کہ اس کا مضمون قرآن مجید کی دوسری بہت سی آیات کے مفہوم سے میل نہیں کھاتا اور اس کی مثالیں پہلے گزر چکی ہیں۔

خلاصہ کلام | خلاصہ کلام یہ ہے کہ سورہ اعلیٰ کی زیر بحث آیات کا وہی مفہوم صحیح اور معتبر ہے جس کی تائید لغت سے ہوتی ہے، جس کی قرآنی نصوص اور نظائر سے موافقت موجود ہے اور جو اہمیت مسئلہ کے تمام جلیل القدر مفسرین کرام کی متفقہ تفسیر کے بالکل مطابق ہے۔ اور جسے پہلے بیان کر دیا جا چکا ہے۔ وَاللَّهُ أَعْلَمُ۔

احتیاط

ترجمان القرآن میں ضرورت استدلال کے لیے آیات و احادیث شائع ہوتی رہتی ہیں۔
قاریں سے گزارش ہے کہ جن اوراق پر آیات و احادیث ہوں، ان کا خاص احترام
ملفوظ رکھیں۔

(دادارہ)